

# NLO barmy ýa-da ýok?

Category: Geň-taňsy wakalar, Kitapcy

написано kitapcy | 21 январа, 2025

NLO barmy ýa-da ýok? NLO BARMY ÝA-DA ÝOK?!



Ýaňy-ýakynda merkezi gazetlerde Wologda oblastyna Harowskiniň etegindäki Kanonsewo obasynyb golaýynda kümüşsowult NLO-laryň eskadrilýasynyň gelendigi hakyndaky şow-şowly habarlar peýda boldy. Şol korabllaryň uzyn elli, kellesiz, göwresi ýerlilere meňzeýän çlenleri özlerini örän erkin alyp barýardy. Başga planetadan gelenleriň biriniň göwresi şol ýerde tötänden peýda bolan gyzyl ýaglykly aýalyň göwresi bilen gabatlaşanda olaryň ikisi-de birden gözden gaýyp bolup, zym uçýan ýaly, birnäçe sekuntlyk ýitdi. Şondan azajyk wagt geçensoň bolsa, ol aýal NLO-nyň çleni bilen duşlaşan ýerinden yüzlerçe metr aňyrda birden peýda boldy. Ol aýaly nähili güýç beýle daşa zyňyp bildikä?... (Komsomolskaýa prawda 25.07. hem-de Trud gazetleri) Kim bize anyk bir zat aýdyp bilerler?! Başga planetalylar bize

geldilermikä? Ýa-da ýerdäki salgym »fantomlar» başymyzy gözümizi aýlap ýörmükä?

Ine bu barada SSSR Ylymlar akademiýasynyb alymlarynyň dördüsiniň pikiri:

Ýuliy PLATOW, SSSR Ylymlar akademiýasynyň Ýer magnetizmi, ionosfera we tolkunlary ýaýradyp institutynyň anomal hadysalary öwrenýän toparymyzyň ýolbaşçylarynyň biri:

□ Bu gazet makalalaryna kommentariý bermek juda kyn. Olarda, hakykatda, hiç-hili informasiýa ýok. Onda hatda günün haýsy wagtydygy, NLO-laryň haýsy ugra tarap uçandygy-da görkezilmändir.

Beýan edijilik, emosiýa, waka subýektiv baha bermek, gutulgysyz ýoýulmalar... Keseliň özüni görmän, telefony nädip bejerip bolar?

Mümkin däl. Şu ýerde hem şeýle, örän anyk informasiýa çeşmesi gerek. Onsoňam şol ýere baryp görmek hajaty hem ýok, sebäbi gazet makalalaryndan başga habarlar gelenok. Şeýle bir ýagdaý bolup geçdi. Metbugatda hiç bir maslahatsyz, kommentarisiz makala çap edildi. Onda Amerikada heläkçlige uçran gumanoid »Germes» atly proyekte laýyklykda amerikanlar, raketada makan-rezulary uçurupdyr. Elbetde, kähalat olar ýere gaçýan eken □ bolany şol. Şowhun turuzmak nämä gerek? Makalany çap etmäge howlukman, Ylymlar akademiýasyna ýüzlenseler gowy boljak eken. Biz »kim nirede bir zat aýdypdyr» ýa-da »ýazyypdyr» diýip ylgap ýörmekçi däl.

Waleriy ÇEÇETKIN. fizika-matematika ylymlarynyň doktory M. W. Keldyş adyndaky amaly matematika inatituty.

□ Geliň aňy örän ösen siwilizasiýadan soralyň: olar özlerini görkezmek isleýärmikä ýa-da ýok?! Eger-de olar örän ösen aňly bolsa, özüni şaýady çagalar bolan hadysalar arkaly görkezmek nämä gerek bolduka? Olar gatnaşyk açmak islese, has ynamly tärler tapardy. Elbetde, biz dünýäde ýeke däldiris. Emma. Älemdäki aňly yaşaýyş hem beýle gür däl. Bize ýygy-ýygdydan myhmançylyga gelip durar ýaly. Kimdir birine bir zat görünse bolany däl. ahyry! Taryhdan Hristiň halka görünmegi, keramatly gyz Mariýanyň çopana görünmegi ýaly ýagdaýlar belli. Göwnünde bolsa, köp zat görüp bolar. Adam nädip asmandaky ýyllyklar toparyna şekiller görýär! Ýöne ýyllyklar topluma-a... Bu ýönekeýje düşündirilýär. Biziň atababalarymyzdan agaç şahalarynyň arasynda töňne »nämedir bir zat» görüp, ony aňynda ýolbars ýa-da gaplaň diýip kabul edip,

aýagyna bat berenleri diri galypdyr. Goý, ol ondan dozuk gezeginde ýalňyşan bolsun. Emma ol aman galypdyr. Gözi bilen anyklap görmese ynanmaýanlar bolsa »Aý ol şaha ýa-da ýapraklaý» diýen bolup, ahyr netijede hem ýyrtyjylara şam bolupdyr. Ine, biziň hem kalbymyzyň jümmüşinde şeýle gorky galypdyr. Şonuň üçinem bize her hili »barabaşkalar» görünýär. Swýataslow LAWROW, SSSR ylymlar akademiýasynyň habarçy çleni, amaly astronomiýa institutynyň direktory (Leningrad)

□ Men näbelli uçýan obýektler bilen gyzyklanmaýaryn. Muňa şeýtana garaýan ýaly, garaýşym bar. Geçen asyrda adamlar şeýtana nähili ynanýan bolsalar, häzir hem olar NLO-lara şeýle derejede ynanýarlar.

Nikolaý KARDAŞEW, SSSR Ylymlar akademiýasynyň habarçy çleni. Kosmiki barlaglar instituty.

□ Ýerden daşardaky siwilizasiýalar bilen professional derejede gyzyklanýarys. Ýöne bu habary ýoldaş Hazanow ýa-da ýoldaş Jwaneskiý kommentirlese gowy bolardy. Olar şol ýerde, hakykatdan-da, näme bolup geçýändigini aýdardy. Munuň özi hemmämiz üçin örän bähbitli bolardy.

Ine, alymlaryň pikirihä şeýle. »Beýle zat bolup bilmez». Eýsem halk asmanda näme görýärkä? Ýa-da olaryň ählisi ýalan sözleýärmikä?

Materiallary çapa taýýarlan: Arazbaý Öräýew.

«Ýaş kommunist» gazetini, 15.08.1989 ý. Geň-taňsy wakalar